

இனிமையான குழந்தைகளே! தந்தைக்கு குழந்தைகளாகிய நீங்கள்தான் பிடித்தமானவர்கள் (அன்பானவர்கள்), தந்தை உங்களைத்தான் முன்னேற்றுவதற்கான மூலம் (உயர்ந்த வழி) கொடுக்கிறார், எப்போதும் ஈஸ்வரிய வழிப்படி நடந்து தன்னை தூய்மையாக்கிக் கொள்ளுங்கள்.

கேள்வி: உலகில் அமைதியின் ஸ்தாபனை எப்போது மற்றும் எந்த விதிப்படி நடக்கிறது?

பதில்: உலகில் அமைதியானது மகாபாரதச் சண்டைக்குப் பிறகு ஏற்படும் என நீங்கள் அறிவீர்கள். ஆனால் அதற்காக நீங்கள் முதலிலிருந்தே தயாராக இருக்க வேண்டும். தனது கர்மங்களை வென்ற நிலையை உருவாக்க முயற்சி செய்ய வேண்டும். சிருஷ்டியின் முதல், இடை, கடைசியின் ஞானத்தை சிந்தனை செய்து தந்தையின் நினைவின் மூலம் தூய்மையடைய வேண்டும், அப்போது இந்த சிருஷ்டியின் மாற்றம் ஏற்படும்.

பாடல்: இன்று இருளில் இருக்கிறான் மானிடன். . .

ஓம் சாந்தி. இந்த பாடல் பக்தி மார்க்கத்தில் பாடப்பட்டுள்ளது. நாங்கள் இருளில் இருக்கிறோம், இப்போது ஞானத்தின் மூன்றாம் கண்ணைக் கொடுங்கள் என சொல்கின்றனர். ஞானக்கடலிடமிருந்து ஞானத்தை வேண்டுகின்றனர். மற்றபடி அஞ்ஞானம் நிறைந்துள்ளது. கலியுகத்தில் அனைவரும் அஞ்ஞானத்தின் அசுர தூக்கத்தில் ஆழ்ந்திருக்கும் கும்பகர்ணர்கள் என சொல்லப்படுகிறது. ஞானம் மிகவும் சுலபமானது என தந்தை சொல்கிறார். பக்தி மார்க்கத்தில் எவ்வளவு வேத சாஸ்திரங்கள் முதலானவைகளை படிக்கின்றனர், ஹடயோகம் செய்கின்றனர், குரு முதலானவர்களைப் பின்பற்றுகின்றனர். இப்போது அவர்கள் அனைவரையும் விட்டு விட வேண்டும், ஏனென்றால் அவர்கள் ஒருபோதும் இராஜயோகம் கற்பிக்க முடியாது. தந்தைதான் இராஜ்யத்தை கொடுப்பார். மனிதர்கள், மனிதர்களுக்கு கொடுக்க முடியாது. ஆனால் அதைத்தான் காகத்தின் எச்சத்திற்குச் சமமான சுகம் என்று சன்னியாசிகள் சொல்கின்றனர், ஏனெனில் அவர்கள் வீடு வாசலை விட்டு காட்டிற்கு ஓடிச் சென்று விடுகின்றனர். இந்த ஞானத்தை ஞானக் கடலாகிய தந்தையைத் தவிர வேறு யாரும் கொடுக்க முடியாது. இந்த இராஜயோகத்தை பகவான்தான் கற்பிக்கிறார். மனிதர்கள், மனிதர்களைத் தூய்மையாக்க முடியாது. பதித பாவனர் (தூய்மையற்றவர்களைத் தூய்மைப்படுத்துபவர்) ஒரே ஒரு தந்தையாவார். மனிதர்கள் பக்தி மார்க்கத்தில் எவ்வளவு சிக்கிக் கொண்டிருக்கின்றனர். பிறவி பிறவிகளாக பக்தி செய்தபடி வந்துள்ளனர். ஸ்நானம் செய்வதற்காகச் செல்கின்றனர். கங்கையில் மட்டும் ஸ்நானம் செய்வதில்லை. எங்காவது நீர் நிறைந்த குளம் முதலானவற்றைப் பார்த்தார்கள் என்றால் அவைகளையும் தூய்மையாக்கக் கூடியது என புரிந்து கொள்கின்றனர். இங்கும் கூட கௌமுக (பசுவின் வாய்) இருக்கிறது. நீர் வீழ்ச்சியிலிருந்து நீர் வருகிறது. கிணற்றிலிருந்து நீர் வந்தால் அதனை பதித பாவனி கங்கை என சொல்வதில்லை. இதுவும் தீர்த்தம் என மனிதர்கள் புரிந்து கொள்கின்றனர். பல மனிதர்கள் பாவனையோடு அங்கே சென்று ஸ்நானம் முதலானவை செய்கின்றனர். குழந்தைகளாகிய உங்களுக்கு இப்போது ஞானம் கிடைத்துள்ளது. நீங்கள் சொன்னாலும் அவர்கள் ஏற்றுக்கொள்வதில்லை. தம்முடைய தேக அகங்காரம் நிறைய உள்ளது. நாங்கள் இவ்வளவு சாஸ்திரங்கள் படித்திருக்கிறோம்... ! படித்துள்ள இவையனைத்தையும் மறந்து விடுங்கள் என தந்தை கூறுகிறார். இப்போது இந்த அனைத்து விசயங்கள் குறித்தும் மனிதர்களுக்கு எப்படி தெரிய வரும்? ஆகையால் இப்படிப் பட்ட விசயங்களை எழுதி ஆகாய விமானத்திலிருந்து போடுங்கள் என பாபா சொல்கிறார். இன்றைய நாட்களில் சொல்கின்றனர் - உலகில் அமைதி எப்படி ஏற்படும்? என்று. யாராவது வழி கூறினார்கள் என்றால் அவர்களுக்கு பரிசு கிடைத்தபடி இருக்கிறது. இப்போது அவர்கள் அமைதியை ஸ்தாபனை செய்ய முடியாது. அமைதி எங்கே? பொய்யான பரிசுகள் கொடுத்தபடி இருக்கின்றனர்.

உலகில் அமைதியோ சண்டைக்குப் பிறகு ஏற்படும் என்பதை இப்போது நீங்கள் அறிவீர்கள். இந்த சண்டை எந்த சமயத்திலும் தொடங்கலாம். அப்படிப்பட்ட ஏற்பாடுகள் செய்யப்பட்டுள்ளன. குழந்தைகளாகிய உங்களால்தான் தாமதம். குழந்தைகளாகிய நீங்கள் கர்மாதீத நிலை அடையும்போதுதான். அதில்தான் முயற்சி தேவைப்படுகிறது. தந்தை சொல்கிறார் - என்னை மட்டும் நினைவு செய்யுங்கள், இல்லற விசயங்களில் இருந்தபடி தாமரை மலர் போல் தூய்மையாகுங்கள் மற்றும் சிருஷ்டியின் முதல், இடை, கடைசியின் ஞானத்தை சிந்தனை செய்தபடி இருங்கள். நீங்கள் இப்படி எழுதவும் முடியும் - நாடகத்தின்படி கல்பத்திற்கு முன்பு போல உலகில் அமைதியின் ஸ்தாபனை ஏற்பட்டு விடும். உலகில் அமைதி சத்யுகத்தில்தான் ஏற்படும் என்பதையும் நீங்கள் புரிய வைக்க முடியும். இங்கே கண்டிப்பாக அசாந்திதான் இருக்கும். ஆனால் பலர் நீங்கள் சொல்வதன் மீது நம்பிக்கை வைக்க மாட்டார்கள், ஏனென்றால் அவர்கள் சொர்க்கத்தில் வரவே போவதில்லை எனும்போது மூலம் படி நடக்கவும் மாட்டார்கள். இங்கும் கூட பலர் தூய்மையாக இருக்க முடிவதில்லை.

உயர்ந்தவரிலும் உயர்ந்த பகவானின் வழி உங்களுக்கு கிடைக்கிறது. யாருடைய நடத்தையாவது நன்றாக இல்லையென்றால் உனக்கு ஈஸ்வரன் நல்ல வழி காட்டட்டும் என சொல்கிறார்கள் அல்லவா. இப்போது நீங்கள் ஈஸ்வரிய வழிப்படி நடக்க வேண்டும். நீங்கள் 63 பிறவிகள் விஷக்கடலில் ஏமாற்றத்தை அடைந்தீர்கள் என தந்தை சொல்கிறார். குழந்தைகளிடம் பேசுகிறார். குழந்தைகளைத்தான் தந்தை முன்னேற்றுவார் அல்லவா. முழு உலகத்தை எப்படி முன்னேற்றுவார். குழந்தைகளிடமிருந்து புரிந்து கொள்ளுங்கள் என வெளியிலிருந்து வருபவர்களுக்கு தந்தை சொல்வார். தந்தை வெளியாட்களிடம் பேச முடியாது. தந்தைக்கு குழந்தைகளைத்தான் பிடிக்கும். மாற்றாந்தாய் குழந்தைகளைப் பிடிக்காது. லௌகிக தந்தை கூட நல்ல குழந்தைகளுக்குத்தான் பணம் கொடுப்பார். அனைத்து குழந்தைகளும் ஒரே சமமாக இருப்பதில்லை. யார் என்னுடையவர்கள் ஆகின்றனரோ அவர்களுக்குத்தான் நான் ஆஸ்தி கொடுப்பேன் என தந்தையும் சொல்கிறார். யார் என்னுடையவர்களாக ஆவதில்லையோ அவர்கள் (ஞானத்தை) ஜீரணம் செய்ய முடியாது. ஸ்ரீமத்படி நடக்க மாட்டார்கள். அவர்கள் பக்தர்கள். (பிரம்மா) பாபா நிறைய பார்த்திருக்கிறார். யாராவது பெரிய சன்னியாசி வருகிறார் என்றால் பலர் அவருடைய சீடர்களாக ஆகின்றனர். நிதி திரட்டுவார்கள். தம் தம்முடைய சக்திக்குத் தக்கவாறு நிதி கொடுப்பார்கள். இங்கே நிதி திரட்டச் சொல்லி தந்தை சொல்வதில்லை. இங்கே யார் விதை விதைக்கின்றனரோ அவர்கள் 21 பிறவிகளுக்கு அதனுடைய பலனை அடைவார்கள். மனிதர்கள் தானம் செய்தார்கள் என்றால் ஈஸ்வரன் பெயரால் நாம் செய்கிறோம் என புரிந்து கொள்கின்றனர். ஈஸ்வரனுக்கு சமர்ப்பணம் என்று சொல்கின்றனர், அல்லது கிருஷ்ணருக்கு சமர்ப்பணம் என சொல்கின்றனர். கிருஷ்ணருடைய பெயரை ஏன் எடுக்கிறார்கள்? ஏனென்றால் அவர் கீதையின் பகவான் என புரிந்து கொள்கின்றனர். ஸ்ரீராதைக்கு அர்ப்பணம் என ஒரு போதும் சொல்வதில்லை. ஈஸ்வர அல்லது கிருஷ்ண அர்ப்பணம் என்று சொல்கின்றனர். பலனைக் கொடுப்பவர் ஈஸ்வரன்தான் என்று தெரிந்திருக்கின்றனர். யாராவது செல்வந்தரின் வீட்டில் பிறவி எடுத்தால் முற்பிறவியில் நிறைய தான புண்ணியங்கள் செய்திருப்பார், அதனால் இப்படி ஆகியுள்ளார் என்று சொல்கின்றனர் அல்லவா. ராஜாவாகவும் ஆக முடியும். ஆனால் அது அல்ப காலத்திற்கான காகத்தின் எச்சத்திற்குச் சமமான சுகம். ராஜாக்களைக் கூட சன்னியாசிகள் சன்னியாசம் செய்விக்கின்றனர், அப்போது பெண் என்பவள் பாம்பு போன்றவள் என்று சொல்கின்றனர், ஆனால் திரௌபதியோ துச்சாதனன் என்னை மான பங்கப்படுத்துகிறார் என (பகவானை) கூப்பிட்டார். இப்போதும் கூட அபலைகள் எவ்வளவு கூப்பிடுகின்றனர் - என் மானத்தைக் காப்பாற்றுங்கள் என்று. பாபா இவர் என்னை மிகவும் அடிக்கிறார். விஷத்தைக் கொடு இல்லாவிட்டால் அடிப்பேன் என்று சொல்கிறார். பாபா, இந்த பந்தங்களிலிருந்து விடுவியுங்கள். பந்தனம் விடுபடத்தான் போகிறது, பிறகு 21 பிறவிகளுக்கு ஒருபோதும் மானத்தை இழக்க மாட்டீர்கள். அங்கே விகாரமே இருக்காது. இந்த மரண லோகத்தில் இது இறுதிப் பிறவியாகும். இது விஷம் நிறைந்த உலகமாகும்.

மற்றொரு விஷயத்தை தந்தை புரிய வைக்கிறார் - இந்த சமயம் மனிதர்கள் எவ்வளவு புரியாதவர்களாக ஆகி விட்டுள்ளனர். யாராவது இறந்து விட்டால் சொர்க்கத்திற்குச் சென்று விட்டார் என்று சொல்கின்றனர். ஆனால் சொர்க்கம் எங்கே இருக்கிறது? இது நரகமாக உள்ளது. சொர்க்கவாசி ஆகினார் என்றால் கண்டிப்பாக நரகத்தில் இருந்திருக்கிறார். ஆனால் யாருக்காவது நேரடியாக நீங்கள் நரகவாசி என்று சொன்னீர்கள் என்றால் கோபத்தில் வந்து ஆத்திரப் படுவார்கள். இப்படிப்பட்டவர்களுக்கு நீங்கள் எழுத வேண்டும். இன்னார் சொர்க்கவாசி ஆகி விட்டார் என்றால் நீங்கள் நரகவாசியாக உள்ளீர்கள் என்றுதானே அர்த்தம். நீங்கள் உண்மையிலும் உண்மையான சொர்க்கத்திற்குச் செல்வதற்கான யுக்தியை நாங்கள் சொல்கிறோம். இந்த பழைய உலகம் இப்போது முடியவுள்ளது. இந்த சண்டைக்குப் பிறகு 5 ஆயிரம் வருடத்திற்கு முன்பு போல உலகில் அமைதி ஏற்பட உள்ளது என செய்தித்தாள்களில் வெளியிடுங்கள். அங்கே ஒரே ஒரு ஆதி சனாதன தேவி தேவதா தர்மம் இருந்தது. பிறகு அவர்கள் சொல்கின்றனர் - அங்கும் கூட கம்சன், ஜராசந்தன் முதலான அசுரர்கள் இருந்தனர், திரேதாவில் இராவணன் இருந்தார். இப்போது அவர்களிடம் யார் மண்டையை உடைத்துக் கொள்வது? ஞானம் மற்றும் பக்திக்கிடையில் இரவுக்கும் பகலுக்குமான வித்தியாசம் உள்ளது. இவ்வளவு சகஜமான விசயம் கூட யாருடைய புத்தியில் பதிவதும் கடினமாக உள்ளது. ஆக இப்படிப்பட்ட சலோகன்கள் ஏற்பாடு செய்ய வேண்டும். இந்த சண்டைக்குப் பிறகு நாடகத்தின் படி உலகில் அமைதி ஏற்பட உள்ளது. ஒவ்வொரு கல்பமும் உலகில் அமைதி ஏற்படுகிறது, பிறகு கலியுகத்தின் இறுதியில் அசாந்தி ஏற்படுகிறது. சத்யுகத்தில்தான் அமைதி ஏற்படுகிறது. கீதையில் தவறு செய்ததால்தான் பாரதத்திற்கு இந்த நிலை ஏற்பட்டது என்பதையும் நீங்கள் எழுத முடியும். 84 பிறவிகளை முழுமையாக எடுக்கும் ஸ்ரீகிருஷ்ணரின் பெயரைப் போட்டு விட்டீர்கள். ஸ்ரீ நாராயணரின் பெயரைக்கூட போடவில்லை. என்றாலும், அவருடைய 84 பிறவிகளில் கொஞ்ச நாட்கள் குறைகிறது என்று சொல்லலாம். கிருஷ்ணருடையது முழுமையாக 84 பிறவிகள் ஏற்படுகின்றன. குழந்தைகளை வைரத்திற்குச் சமமாக ஆக்குவதற்காக சிவபாபா வருகிறார் எனும்போது பெட்டியும் கூட அதற்கேற்றாற்போல் தங்கத்தாலானது தேவைப்படுகிறது - அதில் வந்து பிரவேசம் செய்வதற்காக. இப்போது இவர் (பிரம்மா பாபா) எப்படி தங்கப்பெட்டி

(ரதமாக) ஆனார் என்றால் உடனே காட்சி தெரிய வைத்தார் - நீ உலகின் எஜமான் ஆகப் போகிறாய். இப்போது என்னை மட்டும் நினைவு செய், தூய்மை அடைவாயாக என்ற போது உடன் தூய்மையடையத் தொடங்கினார். தூய்மை ஆகாமல் ஞானத்தின் தாரணை ஆகாது. சிங்கத்தின் பால் வைக்க தங்கப் பாத்திரம் தேவை. தூய்மை தேவை, தாரணை செய்வதற்கு. தூய்மையின் உறுதி மொழி கொடுத்து பின் விழுந்து விடும்போது நினைவு யாத்திரையே நின்று போய் விடுகிறது. ஞானமே முடிந்து போய் விடுகிறது. பகவானுடைய மகா வாக்கியம் - காமம் மிகப் பெரிய எதிரி என்று யாருக்கும் சொல்ல முடியாது. அவர்களுக்கு அம்பு தைக்காது (புரியாது). பிறகு அவர்கள் பெயரளவு ஞானி ஆகி விடுகின்றனர். (உங்களுக்குள்) எந்த விகாரமும் இருக்கக் கூடாது. தினம்தோறும் கணக்கு பாருங்கள். தந்தை சர்வசக்திவான் என்பது போல மாயையும் சர்வசக்திவானாக உள்ளது. அரை கல்ப காலம் இராவணனின் இராஜ்யம் நடக்கிறது. தந்தை இல்லாமல் அவர் மீது வெற்றி அடைய முடியாது. நாடகத்தின்படி இராவண இராஜ்யமும் நடக்கத்தான் வேண்டும். வெற்றி மற்றும் தோல்வியின் இந்த நாடகம் பாரதத்தில்தான் நடக்கிறது. இதை தந்தை குழந்தைகளாகிய உங்களுக்குத்தான் புரிய வைக்கிறார். தூய்மை அடைவது முக்கியமான விசயம். நான் வருவதே தூய்மையற்றவர்களை தூய்மை யாக்குவது என தந்தை சொல்கிறார். மற்றபடி சாஸ்திரங்களில் பாண்டவர் மற்றும் கௌரவர்களின் சண்டை, சூதாட்டம் முதலானவைகளை காட்டியுள்ளனர். இப்படிப்பட்ட விசயங்கள் எப்படி நடக்கும்? ராஜயோகத்தின் படிப்பு இப்படி நடக்குமா என்ன? யுத்த மைதானத்தில் கீதா பாடசாலை நடக்குமா? பிறப்பு இறப்பற்ற சிவபாபா எங்கே, 84 பிறவிகளை முழுமையாக எடுக்கும் கிருஷ்ணர் எங்கே? அவருடைய கடைசி பிறவியில் தந்தை வந்து பிரவேசம் செய்கிறார். எவ்வளவு தெளிவாக உள்ளது! இல்லற விசயங்களில் இருந்தபடி தூய்மையாகவும் ஆக வேண்டும். சன்னியாசிகள் சொல்கின்றனர் - இருவரும் ஒன்றாக இருந்தால் தூய்மையாக இருக்க முடியாது. உங்களுக்கு எந்த பிராப்தியும் (பலன் கிடைக்கும் அதிர்ஷ்டம்) இல்லை என்றால் எப்படி இருப்பீர்கள் என சொல்லுங்கள். இங்கேயோ உலகின் இராஜ்யம் கிடைக்கிறது. எனக்காக குலத்தின் மரியாதையை காப்பாற்றுவர்கள் என்று தந்தை சொல்கிறார். இவருடைய (பிரம்மாவின்) தாடிக்கு (வயதிற்கு) மரியாதை வையுங்கள் என சிவபாபா சொல்கிறார். இந்த ஒரு கடைசி பிறவியில் தூய்மையாக இருந்தால் சொர்க்கத்தின் எஜமான் ஆவீர்கள். தமக்காகவே முயற்சி செய்கிறோம். மற்ற யாரும் சொர்க்கத்தில் வர முடியாது. உங்களுடைய இந்த இராஜ்யம் ஸ்தாபனை ஆகிக் கொண்டிருக்கிறது. இதில் அனைவரும் தேவை அல்லவா. அங்கே அமைச்சர்கள் இருப்பதில்லை. ராஜாக்களுக்கு ஆலோசனை கொடுக்க வேண்டியதில்லை. தூய்மையற்ற ராஜாக்களுக்குக் கூட ஓர் அமைச்சர் இருப்பார். இங்கே பாருங்கள், எவ்வளவு அமைச்சர்கள் இருக்கின்றனர். தங்களுக்குள் சண்டை போட்டபடி இருக்கின்றனர். தந்தை அனைத்து போராட்டங்களிலிருந்தும் விடுவிக்கிறார். பிறகு 3 ஆயிரம் வருடங்களுக்கு எந்த சண்டையும் நடக்காது. சிறைச்சாலை முதலானவை இருக்காது. நீதிமன்றம் முதலான எதுவும் இருக்காது. அங்கே சுகமோ சுகமாக இருக்கும். இதற்காக முயற்சி செய்ய வேண்டும். மரணம் தலை மீது நின்றிருக்கிறது. நினைவின் யாத்திரையின் மூலம் விகர்மாஜீத் (பாவ கர்மங்களை வென்றவர்கள்) ஆக வேண்டும். நீங்கள் தான் செய்தியாளர்கள், அனைவருக்கும் மன்மனாபவ என்ற தந்தையின் செய்தியைக் கொடுக்கிறீர்கள். நல்லது!

இனிமையிலும் இனிமையான காணாமல் போய் கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாப்தாதாவின் அன்பு நினைவுகளும் காலை வணக்கமும். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்

1. ஞானத்தின் தாரணை செய்வதற்காக தூய்மையடைந்து புத்தி எனும் பாத்திரத்தை சுத்தமாக்க வேண்டும். வெறும் பெயரளவு ஞானி ஆகக் கூடாது.
2. தந்தைக்கு முன்னால் நேரடியாக அனைத்தும் அர்ப்பணம் செய்து ஸ்ரீமத் படி நடந்து 21 பிறவிகளுக்கு இராஜ்ய பதவியை அடைய வேண்டும்.

வரதானம் : இனிமைத்தன்மையின் வரதானத்தின் மூலம் எப்போதும் முன்னேறக் கூடிய சிரேஷ்ட (உயர்வான) ஆத்மா ஆகுக.

இனிமைத்தன்மை என்பது கசப்பான பூமியைக் கூட இனிமை நிறைந்ததாக்கி விடக் கூடிய விசேஷ தாரணை ஆகும். யாருக்கு வேண்டுமானாலும் இரண்டு நிமிடங்கள் இனிமையான திருஷ்டி கொடுத்தால், இனிமையாக பேசினால் எப்படிப்பட்ட ஆத்மாவையும் கூட சதா காலத்திற்கும் அனைத்தும் நிறைந்தவராக்கி

விடுவீர்கள். இரண்டு நிமிடங்களின் இனிமையான திருஷ்டி அல்லது பேச்சு அந்த ஆத்மாவின் சிருஷ்டியை (படைப்பு திறனை) மாற்றி விடும். உங்களின் இரண்டு இனிமையான வார்த்தைகள் கூட சதா காலத்திற்கு அவர்களை மாற்றுவதற்கான நிமித்தமாகி விடும், ஆகையால் இனிமைத் தன்மையின் வரதானத்தை எப்போதும் உடன் வைத்துக் கொள்ள வேண்டும். எப்போதும் இனிமையாக இருக்க வேண்டும் மற்றும் அனைவரையும் இனிமையானவராக ஆக்க வேண்டும்.

சுலோகன் : அனைத்து சூழ்நிலைகளிலும் திருப்தியாக இருந்தீர்கள் என்றால் ராஜ்-யுக்த் (ஞானத்தின் முக்கியத்துவத்தை அறிந்தவர்) ஆகி விடுவீர்கள்.